



மார்ச் - 11

TNPSC துளிகள்

- ❖ ஆக்ரோஷமான மற்றும் ஆபத்தான நாய் இனங்களை முறைப்படுத்த அல்லது தடை செய்வதற்காக, "செல்லப்பிராணிகள் மற்றும் சமூக நாய்கள் துணை விதிகளை" உருவாக்குவதற்குத் தமிழக அரசு ஒரு நிபுணர் குழுவை அமைத்து உள்ளது.
- ❖ 2026 ஆம் ஆண்டிற்கான முதலாவது கேலோ இந்தியா பழங்குடியினர் விளையாட்டுப் போட்டிகள் மார்ச் 26 முதல் ஏப்ரல் 6 ஆம் தேதி வரை சத்தீஸ்கரில் நடைபெறவுள்ளது.
- ❖ ஈரானின் முன்னாள் முதன்மைத் தலைவரான அயதுல்லா அலி காமெனியின் மகன், மொஜ்தபா காமெனி, ஈரானின் அடுத்த முதன்மைத் தலைவராக தேர்ந்தெடுக்கப்படவுள்ளதாக அறிவிக்கப்பட்டுள்ளது.
 - இக்குடியரசின் நிறுவனர் ஆயத்துல்லா ருஹோல்லா காமேனி மற்றும் 37 ஆண்டுகள் அந்தப் பதவியை வகித்த அலி கமேனி ஆகியோருக்குப் பிறகு, அவர் குடியரசின் மூன்றாவது உச்ச தலைவராக இருப்பார்.
- ❖ குஜராத் மாநிலதின் அகமதாபாத்தில் நடைபெற்ற இறுதிப் போட்டியில் நியூசிலாந்தை வீழ்த்தி இந்தியா 2026 ஆம் ஆண்டிற்கான ICC ஆடவர்களுக்கான டி20 கிரிக்கெட் உலகக் கோப்பையை வென்றது.
- ❖ இரவில் பயணம் செய்யும் பெண்களுக்கு விரைவான காவல்துறை உதவியை வழங்குவதற்கும், கேரளா முழுவதும் உள்ள பெண்களின் இரவு நேரப் பாதுகாப்பை மேம்படுத்தவும் கேரள மாநிலக் காவல்துறை நிர்ப்பயா நிஷா என்ற முன்னெடுப்பைத் தொடங்க உள்ளது.
- ❖ உலகின் முதல் உரிமையாளர் அடிப்படையிலான சாலை மிதிவண்டிப் போட்டியான, மிதிவண்டி லீக் ஆஃப் இந்தியாவின் முத்திரைச் சின்னத்தை மத்திய விளையாட்டுத் துறை அமைச்சர் வெளியிட்டார்.
- ❖ பிரதான் மந்திரி பாரதிய ஜனாதிபதி பரியோஜனா (PMBJP) திட்டத்தின் கீழ், பிரதான் மந்திரி பாரதிய ஜனாதிபதி மையங்களில் (PMBJAKs) கிடைக்கும் மலிவு விலை பொதுப்பெயர் (Generic) மருந்துகள் குறித்த விழிப்புணர்வை ஏற்படுத்த ஒவ்வொரு ஆண்டும் மார்ச் 7ம் தேதி ஜனாதிபதி திவாஸ் (மக்கள் மருந்தக நாள்) கொண்டாடப் படுகிறது.

தமிழ்நாட்டுச் செய்திகள்

வ.உ.சி துறைமுகம் - 9வது கொள்கலன் முனையம்

- ❖ வ.உ. சிதம்பரனார் துறைமுகத்தின் 9-வது நிறுத்தமானது, பொது-தனியார் கூட்டாண்மை (PPP) மாதிரியின் கீழ் ஒரு கொள்கலன் முனையமாகச் செயல்படுகிறது.
- ❖ நிர்வாகம் மற்றும் பிற செயல்பாட்டுப் பிரிவுகளில் சுமார் 45% பெண் பணியாளர்கள் இங்கு பணிபுரிகின்றனர்.
- ❖ தமிழ்நாட்டின் தூத்துக்குடியில் அமைந்துள்ள வ.உ. சிதம்பரனார் துறைமுகம், இந்தியாவின் 13 முக்கியத் துறைமுகங்களில் ஒன்றாகும் என்பதோடு இது 1974 ஆம்

ஆண்டு ஜூலை 11 அன்று முக்கியத் துறைமுகமாக அறிவிக்கப் பட்டது.

- ❖ தமிழ்நாட்டின் இரண்டாவது பெரிய துறைமுகமான இத்துறைமுகம் இந்தியாவில் மூன்றாவது பெரிய கொள்கலன் முனையத்தைக் கொண்டுள்ளது.



பரந்தூர் விமான நிலையம் - சிறப்புத் திட்டம்

Parandur Airport Declared Special Project By TN


The Tamil Nadu government has notified the **Parandur Greenfield Airport as a "Special Project"** under the Tamil Nadu Land Consolidation (for Special Projects) Act, 2023. The status allows faster land consolidation, simplified acquisition and quicker approvals for major infrastructure works. The notification published in the Gazette enables authorities to expedite land pooling & development of Chennai's proposed second airport.

- ❖ பரந்தூர் பசுமை விமான நிலையத் திட்டத்தை, தமிழ்நாடு நில ஒருங்கிணைப்புச் (சிறப்புத் திட்டங்களுக்காக) சட்டம், 2023 இன் கீழ் ஒரு "சிறப்புத் திட்டம்" என்று தமிழக அரசு அறிவித்துள்ளது.
- ❖ நிலம் கையகப்படுத்துதல் மற்றும் ஒப்புதல் செயல்முறைகளை விரைவு படுத்தச் செய்வதற்காக இத்திட்டம் சிறப்புத் திட்டமாக அறிவிக்கப்பட்டுள்ளது.
- ❖ இச்சட்டத்தின் கீழ், 100 ஹெக்டேருக்கு மேல் நிலம் தேவைப்படும் திட்டங்களுக்கு விரைவான நில ஒருங்கிணைப்பை உறுதி செய்வதற்காக சிறப்புத் திட்டங்களாக அறிவிக்க முடியும்.

- ❖ இந்த விமான நிலையத் திட்டத்திற்கு 5,746 ஏக்கர் நிலம் தேவைப்படுகிறது, அதில் இதுவரை சுமார் 1,700 ஏக்கர் கையகப்படுத்தப்பட்டுள்ளது.
- ❖ பொதுமக்கள் கருத்துக் கேட்புக் கூட்டங்களை நடத்தவும், வரைவு நில ஒருங்கிணைப்புத் திட்டத்தைத் தயாரிக்கவும் மாநில அரசு ஐந்து பேர் கொண்ட நிபுணர் குழுவை அமைக்கும்.
- ❖ ₹27,400 கோடி மதிப்பிலான இந்தத் திட்டம் நான்கு கட்டங்களாகத் திட்டமிடப்பட்டு உள்ளது என்பதோடு இது நிறைவடைந்த பிறகு ஆண்டுக்கு 10 கோடி பயணிகளைக் கையாளும் திறன் கொண்டதாக இருக்கும்.

தேசியச் செய்திகள்

Blue Book - நெறிமுறை விதிகள்




- ❖ 2026 ஆம் ஆண்டு மார்ச் மாதம் குடியரசுத் தலைவர் திரௌபதி முர்மு மேற்கு வங்காளத்திற்குச் சென்ற போது, முதலமைச்சரோ அல்லது நியமிக்கப்பட்ட அமைச்சரோ அவரை வரவேற்கவில்லை என்பதோடு இது Blue Book நெறிமுறை விதிகள் குறித்த கேள்விகளை எழுப்பியுள்ளது.
- ❖ 'Blue Book என்பது இந்தியக் குடியரசுத் தலைவர், குடியரசுத் துணைத் தலைவர் மற்றும் பிரதமர் ஆகியோரின் வருகைக்கான பாதுகாப்பு, தளவாடங்கள் மற்றும் நிகழ்ச்சி நெறிமுறைகளை வகுக்கும் மத்திய உள்துறை அமைச்சகத்தின் ரகசிய கையேடு ஆகும்.
- ❖ உயர் மட்டப் பிரமுகர்களை ஆளுநர் மற்றும் முதலமைச்சர் வரவேற்க வேண்டும் என்றும், அனைத்து இடப் பாதுகாப்பு மற்றும் நிர்வாக ஏற்பாடுகள் அங்கீகரிக்கப்பட்ட நடைமுறைகளைப் பின்பற்ற வேண்டும் என்றும் இது கட்டாயப்படுத்துகிறது.
- ❖ முதலமைச்சர் அங்கு வர இயலாத பட்சத்தில், நெறிமுறைகளின்படி ஒரு "அடுத்தநிலை அமைச்சர்" (பொதுவாக மாநில அமைச்சரவையின் மூத்த அமைச்சர்) குடியரசுத் தலைவரை வரவேற்க வேண்டும்.
- ❖ விதிகளின்படி, ஒரு மாநகராட்சி மேயருக்கு "அடுத்தநிலை அமைச்சர்" அந்தஸ்து வழங்கப்பட முடியாது என்பதோடு மாநில அரசுகள் தம் வசதிக்காக இந்த நெறிமுறை விதிகளை மாற்ற முடியாது.
- ❖ விமான நிலையங்கள், ரயில் நிலையங்கள், சாலை நுழைவுப் பகுதிகள் அல்லது துறைமுகங்களில் வரவேற்பு இடங்கள் உள்ளிட்ட அனைத்து ஏற்பாடுகளையும் Blue Book வரையறுக்கிறது என்பதோடு மேலும், இப்பிரமுகரை வரவேற்கும் அதிகாரிகளின்

பட்டியல் அந்தந்த குடியரசுத் தலைவர், குடியரசுத் துணைத் தலைவர் அல்லது பிரதமரின் செயலகத்தால் அங்கீகரிக்கப்பட வேண்டும்.

- ❖ இந்தக் கையேடு மாவட்ட அளவில் மாவட்ட ஆட்சியர் மற்றும் மாவட்டக் காவல் தலைவரிடம் இருக்கும் என்பதோடு இதன் விதிகளில் ஏதேனும் மாற்றம் செய்வது கடுமையான பாதுகாப்புக் குறைபாடாகக் கருதப்பட்டு விசாரணைக்கு வழி வகுக்கும்.

பசுமை அம்மோனியா மற்றும் பசுமை மெத்தனால் தரநிலைகள்

- ❖ பசுமை ஹைட்ரஜன் வழிப்பொருட்களின் வர்த்தகத்தை மேம்படுத்துவதற்காக, தேசிய பசுமை ஹைட்ரஜன் திட்டத்தின் கீழ் பசுமை அம்மோனியா மற்றும் பசுமை மெத்தனால் தரநிலைகளை இந்திய அரசு அறிவித்துள்ளது.
- ❖ அம்மோனியா மற்றும் மெத்தனாலை "பசுமை" எரிபொருட்களாக வகைப்படுத்துவதற்கான தகுதி நிபந்தனைகள் மற்றும் உமிழ்வு வரம்புகளை வரையறுக்க புதிய மற்றும் புதுப்பிக்கத்தக்க எரிசக்தி அமைச்சகம் இந்தத் தரநிலைகளை வெளியிட்டுள்ளது.
- ❖ பசுமை அம்மோனியா தரநிலை என்பது ஒரு கிலோ அம்மோனியாவிற்கு 0.38 கிலோ கார்பன் டை ஆக்சைடுக்கு (CO₂) மிகாமல் உயிரியல் சாரா பசுமை இல்ல வாயு உமிழ்வு இருக்க வேண்டும்.
- ❖ பசுமை மெத்தனால் தரநிலை என்பது ஒரு கிலோ மெத்தனாலுக்கு 0.44 கிலோ கார்பன் டை ஆக்சைடுக்கு (CO₂) மிகாமல் உயிரியல் சாரா பசுமை இல்ல வாயு உமிழ்வு இருக்க வேண்டும்.
- ❖ பசுமை மெத்தனால் உற்பத்திக்கான கார்பன் டை ஆக்சைடு உயிரியல் மூலங்கள், நேரடி காற்று பிடிப்பு அல்லது ஏற்கனவே உள்ள தொழில்முறை மூலங்களிலிருந்து பெறப் படலாம் மற்றும் இதற்கான அளவீடு, கண்காணிப்பு மற்றும் சான்றிதழ் பெறுவதற்கான விரிவான விதிகள் தனியாக வெளியிடப்படும்.



அறிக்கைகள் மற்றும் குறியீடுகள்

இந்தியாவின் சுற்றுச்சூழல் நிலை அறிக்கை 2026


- ❖ இந்தியாவின் முக்கிய சுற்றுச்சூழல் சவால்களை முன்னிலைப்படுத்தி, அறிவியல் மற்றும் சுற்றுச்சூழலுக்கான மையம் (CSE) 'இந்தியாவின் சுற்றுச்சூழல் நிலை அறிக்கை 2026' என்பதை வெளியிட்டுள்ளது.

- ❖ 2025 ஆம் ஆண்டில் 99% நாட்களில் தீவிர வானிலை நிகழ்வுகள் ஏற்பட்டதாகவும், இதனால் 4,419 பேர் உயிரிழந்ததுடன், 17.41 மில்லியன் ஹெக்டேர் பயிர்கள் பாதிக்கப்பட்டதாகவும் இந்த அறிக்கை தெரிவிக்கிறது.
- ❖ புலிகளின் எண்ணிக்கை அதிகரிப்பு, வாழ்விட நெருக்கடி மற்றும் வனப்பகுதிகளுக்கு அருகே மனிதக் குடியிருப்புகள் அதிகரிப்பதன் காரணமாக மனித-புலி மோதல்கள் அதிகரித்து வருவதை இது குறிப்பிடுகிறது.
- ❖ இந்திய மக்கள் தொகையில் சுமார் 15% பேர் மட்டுமே தொடர்ச்சியான காற்றின் தரக் கண்காணிப்பு நிலையத்திலிருந்து சுமார் 10 கி.மீ தொலைவிற்குள் வசிப்பதாகவும், பெரும்பாலான பகுதிகளில் போதிய மாசு தரவு இல்லை என்றும் கூறி, காற்று மாசுக் கண்காணிப்பில் உள்ள குறைபாடுகளை இந்த அறிக்கை சுட்டிக்காட்டுகிறது.



மாநிலச் செய்திகள்

புதுச்சேரி உள்ளாட்சித் தேர்தல்



- ❖ புதுச்சேரி யூனியன் பிரதேசத்தில் உள்ளாட்சித் தேர்தலை நடத்த உத்தரவிடக் கோரி சென்னை உயர்நீதிமன்றத்தில் பொதுநல மனு (PIL) தாக்கல் செய்யப்பட்டுள்ளது.
- ❖ உள்ளாட்சித் தேர்தலை நடத்துவது தொடர்பாக புதுச்சேரி அரசு மற்றும் மாநில தேர்தல் ஆணையத்திற்கு சென்னை உயர்நீதிமன்றம் அறிக்கை அனுப்பியுள்ளது.
- ❖ பிரெஞ்சு ஆட்சியின் போது, 1954 ஆம் ஆண்டில் விடுதலை பெறுவதற்கு முன்னரே,

இப்பகுதியில் அடிமட்ட ஜனநாயக நிர்வாகத்தை மேம்படுத்த தேர்ந்தெடுக்கப்பட்ட ஊராட்சி மற்றும் நகராட்சிகள் உருவாக்கப்பட்டன.

- ❖ உள்ளாட்சி அமைப்புகளுக்கான தேர்தல்கள் 1968 ஆம் ஆண்டு வரை நடைபெற்றன என்ற நிலையில் அதன் பிறகு சுமார் 38 ஆண்டுகள் தேர்தல்கள் நிறுத்தப்பட்டன.
- ❖ நாடாளுமன்றத்தில் இந்தப் பிரச்சனை எழுப்பப்பட்ட பிறகு, 2006 ஆம் ஆண்டு புதுச்சேரியில் உள்ளாட்சித் தேர்தல்கள் நடத்தப்பட்டன.
- ❖ இந்த உள்ளாட்சி அமைப்புகளின் பதவிக்காலம் 2011 ஆம் ஆண்டில் முடிவடைந்தது, அதன் பிறகு இந்த ஒன்றியப் பிரதேசத்தில் இதுவரை உள்ளாட்சித் தேர்தல்கள் நடத்தப்படவில்லை.
- ❖ அரசியலமைப்பின் 243-K மற்றும் 243-ZA சரத்துகளின் கீழ் உருவாக்கப்பட்ட ஒன்றியப் பிரதேசங்களுக்கான பொது தேர்தல் ஆணையம், அந்தமான் நிக்கோபார் தீவுகள், லட்சத்தீவு, மற்றும் தாத்ரா மற்றும் நகர் ஹவேலி மற்றும் டாமன் மற்றும் டையூ ஆகிய இடங்களில் உள்ள ஊராட்சிகள் மற்றும் நகராட்சிகளுக்கான தேர்தல்களை நடத்துகிறது என்ற நிலையில் 2023 ஆம் ஆண்டு செப்டம்பர் மாதத்தில் லடாக் இப்பொதுத் தேர்தல் ஆணையத்தில் சேர்க்கப்பட்டது.

இதரச் செய்திகள்

சர்வதேசப் பெண் விவசாயிகள் ஆண்டு



- ❖ ஐக்கிய நாடுகள் சபை 2026 ஆம் ஆண்டை 'சர்வதேசப் பெண் விவசாயிகள் ஆண்டு' என அறிவித்துள்ளது என்ற நிலையில் இது சர்வதேச மகளிர் தினத்தின் போது முன்னிலைப்படுத்தப் பட்டது என்பதோடு இதன் மூலம் பாலினம், விவசாயம் மற்றும் பருவநிலை மாற்றம் தொடர்பான சிக்கல்கள் உலகளாவிய கவனத்தைப் பெற்று உள்ளன.
- ❖ இந்தியாவில், சுமார் 80% கிராமப்புறப் பெண்கள் விவசாயத்தில் ஈடுபட்டுள்ளனர் என்பதோடு இவர்கள் கிட்டத்தட்ட சுமார் 70% பண்ணை வேலைகளைச் செய்கிறார்கள், குறிப்பாக பயிர் உற்பத்தியில் 75%, தோட்டக்கலையில் 79%, மற்றும் கால்நடை வளர்ப்பு மற்றும் மீன்வளத்தில் 95% பங்களிக்கின்றனர்.
- ❖ இவ்வளவு பெரிய பங்களிப்பு இருந்த போதிலும், இந்தியாவில் வெறும் 13.9% விவசாய நிலங்கள் மட்டுமே பெண்களின் பெயரில் பதிவு செய்யப் பட்டுள்ளன.
- ❖ பருவநிலை மாற்றம் பெண்களின் பாதிப்புத் தன்மையை மேலும் அதிகரிக்கிறது என்பதோடு போதிய ஆதாரங்கள் இல்லாத நிலையிலும், அவர்கள் பண்ணை



வேலைகள் மற்றும் ஊதியமில்லாத வீட்டு வேலைகளைச் செய்வதோடு, வறட்சி மற்றும் வெள்ளம் போன்ற பல்வேறு இயற்கைப் பேரிடர்களையும் எதிர்கொள்ள வேண்டியுள்ளது.

- ❖ கிராமப்புறங்களில் இருந்து ஆண்கள் வேலை தேடி நகரங்களுக்கு இடம் பெயர்வது அதிகரித்துள்ளதால், "விவசாயத்தின் பெண்ணாக்கம்" ஏற்பட்டுள்ளது.

